

---

Noyabrın 18-də COP29 çərçivəsində "Təhsilin yaşllaşdırılması və gələcəyin planlaşdırılması" mövzusunda tədbir keçirilib.

ISESCO və Kembric Universitetinin təşkilatçılığı ilə keçirilən tədbirdə elm və təhsil nazirinin müavini Həsən Həsənli iştirak edib.

Tədbirdə müxtəlif ölkələri təmsil edən spikerlər iqlim dəyişmələrinin təhsil sistemində təsirlərindən, eləcə də təhsilin yaşllaşdırılması mövzusunda ölkə təcrübələrindən danışblar.

Çıxış edən elm və təhsil nazirinin müavini Həsən Həsənli təhsil sistemində qiymətləndirmənin əhəmiyyətindən danışib. Bildirib, ki, qiymətləndirmə qarşıya çıxan problemlərin kökünü müəyyən etmək və ona effektiv yanaşmaq üçün vacib bir vasitədir.

Nazir müavini əlavə edib ki, Azərbaycanın İqtisadi Əməkdaşlıq və İnkişaf Təşkilatı (İƏİT) ilə iqlim savadlılığının PISA qiymətləndirməsinə daxil edilməsi təşəbbüsü 2029-cu ildə həyata keçiriləcək. Bu təşəbbüs ölkələrin iqlim dəyişikliklərinə qarşı daha sistemli və koordinasiya tədbirlər görməsi üçün mühüm bir addım olacaq.

Tədbir çərçivəsində yaşıl təhsil sistemində tövsiyələr də səsəndirilib.

Tədbir müzakirələrlə davam etdirilib.